

## ஐமால் முஹம்மது கல்லூரி மாணவர்களின் சமூகத் தொண்டு

தமிழகத்திலுள்ள திருச்சி ஐமால் முஹம்மது கல்லூரி 1951ஆம் ஆண்டு நிறுவப்பட்டது. பாரதிதாசன் பல்கலைக் கழகத்தின் அங்கீகாரம் பெற்ற இக்கல்லூரியில் இன்று 9,625 மாணவர்கள் பயின்று வருகிறார்கள். பட்டப்படிப்புகள், ஆராய்ச்சி மற்றும் உயர்கல்வி வழங்குவதில் 60 ஆண்டுகள் சாதனைப் படைத்த இக்கல்லூரி, சிங்கப்பூரில் எதிர்வரும் 01-05-2011 அன்று 'வைர விழா' கொண்டாடி மகிழ்விருக்கிறது.

ஐமால் முஹம்மது கல்லூரி முன்னாள் மாணவர்கள் சங்கம் (சிங்கப்பூர் கிளை) இம்மாதம் 30ம் தேதி அன்று பென்சூலன் பள்ளிவாசலின் பன்னோக்கு மண்டபத்தில் அதிகாரப்பூர்வமாக திறந்து வைக்கப்பட உள்ளது. இக்கல்லூரியின் முன்னாள் மாணவர்கள் சுமார் 200 பேர் "ஐமாலியன்ஸ் மீட்" என்ற இவ்விழாவில் கலந்து கொண்டு சிறப்பிக்க உள்ளனர்.

உயர்கல்வியும் அனுபவமும் பெற்ற பல்வேறு திறனாளர்களை உறுப்பினர்களாகக் கொண்ட இச்சங்கம், சிங்கப்பூரில் சமூகத் தொண்டு புரிவதையே தன் பிரதானக் குறிக்கோளாக அறிவித்துள்ளது.

பள்ளி மாணவர்களுக்கான இலவச வகுப்புகள், கல்வி மேம்பாட்டிற்கான போட்டிகள், இலவச பயிற்சிப் பட்டறைகள், முதியோர்களுக்கான இலவச கணினிப் பயிற்சி, இல்லத்தரசிகளுக்கான கருத்து சொல்லும் போட்டி, தன்முனைப்பு மற்றும் மருத்துவக் கருத்தரங்குகள், இரத்த தானம், தமிழ் மொழி வளர்ச்சி, சமூக நல்லிணக்கம், குடும்ப தினம் போன்றவைகள் இச்சங்கத்தின் பணிகளில் அடங்கும்.

ஐமால் முஹம்மது கல்லூரி முன்னாள் மாணவர்கள் சங்கம் (சிங்கப்பூர் கிளை) பற்றிய விவரங்களை [www.jmcalumni.org.sg](http://www.jmcalumni.org.sg) என்ற முகவரியில் பெற்றுக் கொள்ளலாம்.